
प्रस्तावना :- 

उपरोक्त संदर्भ क्र. ३ च्या शासन निर्णयाद्वारे राज्यातील सर्व कोषागार / उपकोषागार कार्यालये 
यांच्यामार्फत होणारी सर्व प्रदाने आहरण व संवितरण अधिकारी, पुरवठादार, कंत्राटदार व अनुदान प्राप्त संस्था 
आणि शासनाच्या विविध योजनांचे लाभार्थी यांच्या खात्यात थेट भारतीय स्टेट बॅक यांनी पुरविलेल्या Cash 
Management Project (CMP) या सुविधेद्वारे करण्यात येत आहेत. तसेच, संदर्भाधीन क्र.४ येथील शासन 
निर्णयानुसार ई-कुबेर ही सर्वसमावेक्षक व एकसमान संगणक प्रणाली भारतीय रिझर्व्ह बँकेमार्फत अधिदान व 
लेखा कार्यालय, मुंबई व कोषागार कार्यालय, नागपूर येथील प्रदानाकरीता कार्यान्वित करण्यात आली आहे. 


संदर्भाधीन क्र.३ येथील शासन निर्णयात नमूद सूचनांनुसार "SRP प्रणालीवर आदात्याचा तपशिल 
नमूद करण्याची कार्यवाही आहरण व संवितरण अधिकारी यांनी करावयाची आहे. त्यांनी नोंदविलेल्या 
आदात्याच्या तपशिलानुसार, ‘CMP’ प्रणालीतून रक्‍कम संबधित आदात्याच्या खात्यावर जमा केली जाते. 
आदात्याची अचूक नोंदणी करण्याची सर्वस्वी जबाबदारी आहरण व संवितरण अधिकाऱ्यांची असून चुकीच्या 
मागणीदार, पुरवठादार, कंत्राटदार किंवा त्रयस्थ व्यक्‍ती यांना प्रदान होऊ नये म्हणून कोषागार कार्यालयाने 
व आहरण व संवितरण अधिकारी यांनी दक्षता घेणे आवश्‍यक आहे. सदर शासन निर्णयामध्ये आहरण व 
संवितरण अधिकारी यांनी संबंधित पुरवठादार, संस्था किंवा कर्मचारी यांचे खात्यात ‘CMP’ प्रणालीद्वारे थेट 
रक्‍कम जमा करण्याच्या अनुषंगाने अनुसरावयाची कार्यपद्दती व कोषागार कार्यालयांनी CMP’ प्रदानाबाबतची 
देयके सादर झाल्यानंतर अनुसरावयाची कार्यपद्दती सविस्तरपणे विषद करण्यात आलेली आहे. संदर्भाधीन 
क्र.३ येथील शासन निर्णयामधील तरतुदी विचारात घेऊन खालील प्रमाणे सविस्तर सूचना निर्गमित करण्यात 
येत आहेत. 


शासन परिपत्रक : 

आहरण व संवितरण अधिकाऱ्यांनी प्रचलित पद्दतीप्रमाणे देयक तयार करुन व SRT प्रणालीद्वारे 
‘Payee Details’ मधून योग्य व अचूक Payee’ निवडून प्राधिकार पत्रासह कोषागार कार्यालयात देयके सादर 
करावीत. प्राधिकारपत्रावर नमूद सर्व त्रयस्थ आदात्यांची (मागणीदार, पुरवठादार, कंत्राटदार, अनुदान प्राप्त 
संस्था, कर्मचारी किंवा शासनाच्या विविध योजनांचे लाभार्थी) प्रदाने CMP मार्फत त्यांच्या खात्यात थेट जमा 

होत असल्याने, आहरण व संवितरण अधिकारी यांनी तसेच देयकांचे लेखापरीक्षण करणाऱ्या कोषागार 
कार्यालयातील अधिकारी/कर्मचारी यांनी खालीलप्रमाणे सुचनांचे पालन करावे. 


अ) आहरण व संवितरण अधिकारी यांनी अनुसरावयाची कार्यपद्दती :- 


१. शासन निर्णय दि. दि.२२ जानेवारी, २०१३ मधील नमूद सर्व सुचनांचे काटेकोरपणे पालन करावे. 


२. सर्व आहरण व संवितरण अधिकारी यांनी 'बीम्स' या प्रणालीमध्ये Add New Payee’ या पर्यायामधून 
मागणीदार, पुरवठादार, कंत्राटदार किंवा त्रयस्थ व्यक्‍ती यांची नोंदणी करुन प्रणालीमार्फत मुद्रीत आवेदन 
पत्र योग्य त्या कागदपत्रांसह कोषागार कार्यालयाकडे सादर करणे आवश्‍यक आहे. 

३. बीम्स / बील पोर्टल प्रणालीवरील ’Payee Details’ मधून Payee’ निवडून प्राधिकार पत्रासह देयके 
कोषागार कार्यालयात सादर करावीत. ‘Payee’ निवडतांना विशहोष काळजी घेणे आवश्‍यक आहे. कारण बीम्स 
/बील पोर्टल प्रणालीमध्ये आदात्याच्या नावामधील अद्याक्षर टाकताच त्या अक्षराने सुरु होणारे सर्व आदाते 
प्रणाळीवर दिसतात. आदात्यांच्या नावामध्ये पहिला शब्द समान असल्यास आदाता चुकीचा निवडला 
जाण्याची शक्यता नाकारता येत नाही. अशाप्रकारे गैरहेतू नसताना देखील कामाच्या घाईमध्ये अथवा 
नजरचुकीमुळे चुकीचा आदाता निवडला जाऊ शकतो. सबब बीम्स / बील पोर्टल प्रणालीवर आदाता अचूक 
निवडण्याची दक्षता आहरण व संवितरण अधिकारी यांनी घ्यावी. 

४. कोषागार कार्यालयामध्ये प्रचलित कार्यपद्ठतीनुसार देयक पारित झाल्यानंतर संबंधित प्रदानाची माहिती 
कोषागार कार्यालयामार्फत CMP’ पोर्टलला ‘Upload’ करण्यात येईल व संबंधितांस ‘CMP Advice Slip’ 
देण्यात येईल. ‘CMP’ प्रणालीवर आहरण व संवितरण अधिकारी यांनी आदात्याच्या प्रदानास मान्यता 
देण्यापूर्वी आदात्याचा तपशिल पुन्हा एकदा तपासून योग्य असल्याची खात्री करावी. 


५ कोषागार कार्यालयास बीम्स प्राधिकारपत्रामध्ये बदल करण्याची सुविधा व अधिकार उपलब्ध नसल्याने 
चुकीच्या आदात्यास रक्‍कम प्रदान झाल्यास त्याची संपूर्ण जबाबदारी आहरण व संवितरण अधिकारी यांची 
राहील. 


ब) कोषागार कार्यालयांनी CMP प्रदान करतांना ध्यावयाची काळजी :- 


१. कोषागार कार्यालयाने देयकाचे लेखापरिक्षण करताना प्राधिकारपत्रावरील आदात्याच्या नावांची, 
देयकांसोबत प्राप्त उप प्रमाणकावरील पुरवठादार / मागणीदार /त्रयस्थ व्यक्‍ती यांच्या तप्ीलासोबत 
पडताळणी करावी. दोन्ही नावामध्ये काही विसंगती दिसत असल्यास देयके आक्षेपित करुन आहरण व 
संवितरण अधिकारी यांचेकडे विचारणा करावी. कोणत्याही परिस्थितीत चुकीच्या आदात्याला प्रदान होणार 
नाही याची दक्षता कोषागार कार्यालयाने देखील घ्यावी. 

२. आहरण व संवितरण अधिकारी यांचेकडून नवीन Payee नोंदणी करण्यासाठी प्रणालीमार्फत मुद्रीत 
आवेदन पत्र योग्य त्या कागदपत्रांसह मान्यतेसाठी कोषागार कार्यालयाकडे प्राप्त होत असते. अशा प्रस्तावांना 
प्रणालीवर मान्यता देताना कोषागाराने आहरण व संवितरण अधिकारी यांनी सादर केलेल्या रद्द धनादेशावरील 
सर्व तपशील (नांव, खाते क्रमांक, बँकेचा तपशील व IFSC Code इ.) अचूक असल्याची खात्री करावी. 

३. धनादेश शाखेतील अप्पर कोषागार अधिकारी - धनादेश/ उपकोषागार अधिकारी (उच्चस्तर) - धनादेठा 
यांनी CMP प्रणालीवर प्रदानास मान्यता देण्यापूर्वी देयकावरील अदात्याचा तपज्ञील व CMP प्रदान 
प्रणालीवर उपलब्ध असलेला अदात्याचा Tales बरोबर असल्याची खात्री करणे अनिवार्य राहील. 

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर 


उपलब्ध करण्यात आले असून त्याचा संकेताक २०२१०४०७१५१८३२८७०५ असा आहे. हे परिपत्रक डिजीटल 
स्वाक्षरीने साक्षांकित करुन काढण्यात येत आहे. 


महाराष्ट्राचे राज्यपाळ यांच्या आदेशानुसार व नावाने. 

